

2.07 កំណើតម៉ូសេ

បន្ទាប់ពីប្រាំពីរឆ្នាំនៃភាគផលល្អនៅស្រុកអេស៊ីប ពេលដែលមានអាហារសំបូរបូរហៀរ ហើយក៏បានចូលមកដល់នៅប្រាំពីរឆ្នាំដ៏លំបាកនៅពេលដែលមិនមានស្បៀងអាហារគ្រប់គ្រាន់។ យ៉ូសែបបានរៀបចំផែនការយ៉ាងល្អប៉ុន្តែប្រាក់របស់ប្រជាជនក៏អស់ហើយ។ ប្រជាជននាំគ្នាមកជួបលោកយ៉ូសែបជំរាបថា៖ «យើងត្រូវការស្បៀងអាហារតែយើងគ្មានប្រាក់ទិញទេ។ យ៉ូសែបបានប្រាប់ពួកគេថាពួកគេអាចប្តូរយកចំណីអាហារដោយដោះដូរសត្វចិញ្ចឹមរបស់ពួកគេ។ ហើយពួកគេក៏ធ្វើដូច្នេះទៅ។ មួយឆ្នាំកន្លងផុតទៅ ប្រជាជននាំគ្នាមកជួបលោកយ៉ូសែបពោលថា៖ «យើងត្រូវការម្ហូបអាហារតែឥឡូវយើងគ្មានអ្វីទិញទេ។ អ្នកអាចទិញយើង និងដីរបស់យើង ហើយយើងនឹងធ្វើជាអ្នកបម្រើរបស់លោក» ។ ជាលទ្ធផលលោកយ៉ូសែបក៏បានទិញដី និងទិញប្រជាជនតែម្តង។ គាត់បានបង្ហាញពួកគេពីរបៀបដាំគ្រាប់ពូជ និងប្រមូលផល។ ពួកគេអាចទុកផលខ្លះសម្រាប់ធ្វើជាអាហារ។ នៅសល់នឹងត្រូវបញ្ជូនទៅស្តេចជាដាន។ ក្រុមគ្រួសាររបស់យ៉ូសែបបានផ្លាស់ទីលំនៅពីស្រុកកាណានមកនៅជាមួយយ៉ូសែប ហើយយ៉ូសែបក៏មើលថែរក្សាពួកគេ។ ពួកគេបានរស់នៅក្នុងទឹកដីកូសែន។ ពួកគេបានរស់នៅទីនោះរហូតឆ្លងកាត់គ្រោះទុរ្ភិក្ស។ គ្រួសាររបស់ពួកគេកាន់តែច្រើនឡើងច្រើនឡើង។ ជាលទ្ធផលក៏មានក្រុមគ្រួសារជាច្រើនរបស់យ៉ាកុបនៅលើទឹកដីនោះ។ ពួកគេត្រូវបានគេហៅថាហេប្រឺ។ ច្រើនឆ្នាំបានកន្លងផុតទៅ។ ស្តេចដ៏ឃោរឃៅនិងអាក្រក់បានឡើងជាស្តេចជាដាននៅស្រុកអេស៊ីប។ គាត់មិនស្គាល់លោកយ៉ូសែប និងគ្រួសាររបស់គាត់ទេ។ ស្តេចថ្មីនេះមិនចូលចិត្តប្រជាជនហេប្រឺឡើយ។ គាត់ខ្លាចថានឹងមានកូនចៅហេប្រឺកាន់តែច្រើនកើតមកទៀត។ គាត់ខ្លាចជនជាតិហេប្រឺកាន់តែខ្លាំងពូកែជាងជនជាតិអេស៊ីប។ ព្រះចៅជាដានមានផែនការសម្លាប់ក្មេងប្រុសទាំងអស់ដែលកើតពីស្ត្រីជនជាតិហេប្រឺ។ ទ្រង់បានប្រាប់ស្ត្រីអោយបោះចោលកូនប្រុសរបស់ពួកគេចូលទៅក្នុងទន្លេក្រោយពេលសំរាលកូន។ មានម្តាយជាច្រើនដែលសោកសៅយ៉ាងខ្លាំងដោយសារតែរឿងនេះ។ ម្តាយម្នាក់បានសំរេចចិត្តរក្សាកូនរបស់នាងទុកដោយសម្ងាត់។ នាងបានធ្វើកន្ត្រកហើយដាក់កូននៅក្នុងនោះ។ នាងបានដាក់វានៅក្នុងគុម្ពនៅក្នុងទឹក។ កន្ត្រកបានចាប់ផ្តើមអណ្តែតនៅតាមដងទន្លេ។ នៅគ្រានោះបុត្រីរបស់ព្រះចៅជាដានបានចុះទៅមាត់ទន្លេជាមួយអ្នកបម្រើរបស់ទ្រង់។ ទ្រង់បានឃើញទារកអណ្តែតលើទឹកហើយរំភើបយ៉ាងខ្លាំង។ ទ្រង់បានយកកន្ត្រកចេញពីទឹកហើយឃើញទារកហេប្រឺនៅខាងក្នុង។ ទ្រង់ចង់រក្សាទុក! ពេលនោះមានបងស្រីម្នាក់របស់ទារកដែលបានដើរតាមប្អូនប្រុសរបស់នាងនៅពេលដែលគាត់អណ្តែតចុះទៅក្នុងទឹកទន្លេនោះ។ នាងប្រញាប់ប្រញាល់ទៅរកបុត្រីរបស់ព្រះចៅជាដានហើយពោលថា៖ «តើទ្រង់ត្រូវការមេដោះសំរាប់ទារកទេ? បុត្រីរបស់ជាវ៉ានឆ្លើយថា៖ «បាទ! ទៅរកស្ត្រីជនជាតិហេប្រឺម្នាក់មកដើម្បីបំបៅទារកនេះ។ ខ្ញុំនឹងជួលនាង។ ភ្លាមៗនោះក្មេងស្រីបានរត់ទៅរកម្តាយរបស់នាងផ្ទាល់! ដូច្នេះម្តាយនាងអាចធ្វើជាមេដោះសម្រាប់កូនរបស់គាត់ទៅ! ដូច្នេះទារកជនជាតិហេប្រឺតូចនេះបានក្លាយជាកូនរបស់បុត្រីជាដាន។ នាងបានដាក់ឈ្មោះអោយគាត់ថាម៉ូសេ ដែលមានន័យថា "ទាញចេញ" ពីព្រោះនាងបានទាញគាត់ចេញពីទឹក។ គាត់នឹងធំឡើងដើម្បីនាំប្រជាជនហេប្រឺត្រឡប់ទៅស្រុកកាណានវិញ។ (និក្ខមនំ ២)

2.07 **កំណើតលោកយ៉ូសែ - សេចក្តីណែនាំសម្រាប់គ្រូបង្រៀន**
កំណត់សំគាល់

១) យ៉ូសែបបានរៀបចំផែនការយ៉ាងល្អ សម្រាប់ទុក្ខិក្សប្រាំពីរឆ្នាំ ។ ប្រជាជនបានមករកគាត់ ដើម្បីទិញស្បៀងដែលបានរក្សាទុក ។ ប៉ុន្មានឆ្នាំកន្លងផុតទៅ ប្រជាជនបានអស់ប្រាក់ទិញស្បៀងអាហារ ។ ពួកគេបានប្រាប់ដល់លោកយ៉ូសែបថា ពួកគេនឹងទិញអាហារដោយដោះដូរសត្វរបស់ពួកគេ ។

២) ពេលវេលាកន្លងផុតទៅប្រជាជនត្រូវការប្រាក់ម្តងទៀត ។ លើកនេះលោកយ៉ូសែបបានទិញប្រជាជន និងដីរបស់ពួកគេ ។ ឥឡូវពួកគេនឹងក្លាយជាខ្ញុំ ទាសកររបស់ស្តេចជាដាន ។

៣) លោកយ៉ូសែប និងក្រុមគ្រួសាររបស់គាត់ត្រូវបានគេហៅថាជនជាតិហេព្រើរ ។ លោកយ៉ូសែបបាននាំប្រជាជនរបស់គាត់ទៅស្រុកអេស៊ីព្វ ដើម្បីមើលថែរក្សាពួកគេ ។ មានមនុស្សជាច្រើននៅក្នុងគ្រួសាររបស់គាត់ ។ ជាច្រើនឆ្នាំកន្លងផុតទៅ មានជនជាតិហេព្រើរជាច្រើនបានកើតមក ។

៤) ស្តេចជាដានថ្មីដែលអាក្រក់ បានក្លាយជាអ្នកគ្រប់គ្រងស្រុកអេស៊ីព្វ ។ គាត់ខ្លាចប្រជាជនហេព្រើរកាន់តែខ្លាំងពូកែជាងប្រជាជនអេស៊ីព្វ ។ គាត់បានព្យាយាមសម្លាប់ក្មេងប្រុសជនជាតិហេព្រើរទាំងអស់ ។

៥) ទារកម្នាក់ត្រូវបានសង្គ្រោះ ។ ម្តាយរបស់គាត់បានដាក់គាត់នៅក្នុងកន្សែង ហើយបណ្តេញចោលទៅក្នុងទឹកទន្លេ ។

៦) កូនស្រីរបស់ស្តេចជាដានបានរកឃើញទារកនោះ ហើយបានទុកគាត់ ។ នាងដាក់ឈ្មោះទារកថាម៉ូសេ ។

សំណួរ:

- ១) នៅពេលដែលប្រជាជនអស់ប្រាក់ តើពួកគេដោះដូរអ្វីសម្រាប់ទិញស្បៀង?
- ២) នៅពេលប្រជាជនអស់ប្រាក់ និងសត្វ តើពួកគេបានដោះដូរអ្វីទៀតសម្រាប់ទិញស្បៀង?
- ៣) តើប្រជាជនរបស់យ៉ូសែបត្រូវបានគេហៅថាជនជាតិអ្វី?
- ៤) ស្តេចជាដានខ្លាចអ្វី?
- ៥) តើគាត់បានព្យាយាមធ្វើអ្វី?
- ៦) បុត្រីរបស់ស្តេចជាដានបានរកឃើញអ្វីនៅក្នុងទឹក?
- ៧) បុត្រីរបស់ស្តេចជាដានដាក់ឈ្មោះកូននោះថាអ្វី?

ចម្លើយ:

- ១) ប្រជាជនបានទិញស្បៀងអាហារដោយដោះដូរសត្វរបស់ពួកគេ។
- ២) ប្រជាជនបានប្រាប់លោកយ៉ូសែបថា គាត់អាចយកដីរបស់ពួកគេ ហើយយកពួកគេធ្វើជាទាសករ ដើម្បីទិញស្បៀងអាហារ ។
- ៣) ប្រជាជនរបស់លោកយ៉ូសែប ត្រូវបានគេហៅថាជនជាតិហេព្រើរ ។
- ៤) ស្តេចជាដានខ្លាចប្រជាជនហេព្រើរ នឹងមានអំណាចជាងជនជាតិអេស៊ីព្វ ។
- ៥) ស្តេចជាដានព្យាយាមសម្លាប់ក្មេងប្រុសទាំងអស់ ។
- ៦) កូនស្រីជាដាន បានរកឃើញទារកជនជាតិហេព្រើរម្នាក់ នៅក្នុងទឹក ។
- ៧) នាងដាក់ឈ្មោះកូននោះថា ម៉ូសេ ។



Kids of Destiny®
Reaching the Next Generation



